

“ततः आद्रमशुद्धौ तु कुर्यादेकादशे तथा ।
कर्तुंस्तालालिकी शुद्धिरशुद्धः पुनरेव सः” ॥
इति ।

“शुद्धा भर्तुस्तुर्धुः अशुद्धा दैवपैत्रयोः ।
दैवे कर्मणि पैत्रे च पञ्चमेऽहनि शुद्धति” ॥
इति च शुद्धितत्त्वं ॥ (वर्णाशुद्धियुक्तः ।)

अशुभं, स्त्री, (न शुभम् । नञ्त्वत्पुरुषः । नास्ति-
शुभं यस्येति समासे वाच्यलिङ्ग एव ।) पापं ।
इति हेमचन्द्रः ॥ अमङ्गलं ।

(“न च किञ्चिदुवाचैनं शुभं वा यदि वाशुभम्” ।
मा च वोऽस्त्वशुभं किञ्चित्सर्वथा पण्डुनन्दनः” ॥
इति च भारते ॥) तदुक्तं चि । यथा,—

“सर्वशुभानां परिमोक्षकारि
सम्पूजनं देववरस्य विष्णोः” ।

इति ज्योतिस्तत्त्वं ॥ अपि च । मदनपारिजात-
धृतं ।

“अशुभं खड्गं दृष्ट्वा देवब्राह्मणपूजनं ।
दानं कुर्वन्ति कुर्याच्च स्नानं सर्वेषां धीजले” ॥
इति तिथ्यादितत्त्वं ॥

अशून्यशयनव्रतं, स्त्री, (न शून्यं शयनं यस्मात्, तत्
व्रतम् ।) आवाणक्षणाद्वितीयाकर्तव्यव्रतविशेषः ।
यथा,—

“ब्रह्मोवाच ।

भगवन् ! एरुमस्येह स्त्रियाश्च विरहादिकं ।
शोक-व्याधि-भयं दुःखं न भवेद्येन तद्वद ॥

भगवानुवाच ।

आवाणस्य द्वितीयायां कृष्णायां मधुसूदनः ।
क्षीराण्ये सलक्ष्मीकः सदा वसति केशवः ॥
तस्यां संपूज्य गोविन्दं सर्वान् कामान् समप्नुते ।
गो-भृ-हिरण्य-दागादि सप्तकल्पशतानुगं ।
अशून्यशयना नाम द्वितीया या प्रकीर्त्तिता ।
तस्यां सम्पूजयेद्विष्णुमेभिर्मन्त्रैर्विधानतः ॥
श्रीवत्सधारिन् श्रीकान्त श्रीधाम श्रीपतेऽव्यय ।
गार्हस्थ्यं मा प्रणार्शं मे यातु धर्माधिकामद ॥
अप्रयो मा प्रणश्यन्तु देवताः पुरुषोत्तम ।
पितरो मा प्रणश्यन्तु मत्तो दाम्पत्यमेततः ॥
लक्ष्मी वियुज्यते देवो न कदाचित् यथा भवान् ।
तथा कलत्रसम्बन्धो देव मा मे वियुज्यतु ॥
लक्ष्मी न शून्यं वरद यथा ते शयनं सदा ।
श्रया ममाप्यशून्यास्तु तथैव मधुसूदन ॥
गीतवादित्रनिर्घोषं देवस्यापे तु कारयेत् ।
घण्टा भवेदशक्तस्य सर्ववाद्यमयी यतः ॥
एवं सम्पूज्य गोविन्दमग्रीयात्तैलवर्जितं ।
नक्तमक्षरलवणं यावत्तत्प्राप्तुं कथं ॥
ततः प्रभाते संजाते लक्ष्मीपतिसमन्वितां ।
दीपान्नभाजनैर्युक्तां श्रयां दद्याद्विलक्षणां ॥
पादुकोपानहच्छत्रचामरासनसंयुतां ।
अभीष्टोपस्कारैर्युक्तां शुक्लपुष्पाभराहतां ॥
सोपधानकविश्रामां फलैर्नानाविधैर्युतां ।
तथाभरणधान्यैश्च यथाशक्त्या समन्वितां ॥
अथङ्गाङ्गाय विप्राय वैष्णवाय कुटुम्बिने ।
दातव्या वेदविदुषे न वक्रव्रतिने क्वचित् ॥

तत्रोपवेश्य दाम्पत्यमलङ्कृत्य विधानतः ।

पद्मास्तु भाजनं दद्यात् मध्यमोच्यसमन्वितं ।

ब्राह्मणस्यापि सौवर्णमुपस्कारसमन्वितं ।

प्रतिमां देवदेवस्य सोदकुम्भां निवेदयेत् ॥

एवं यस्तु पुमान् कुर्यादशून्यशयनं हरेः ।

वित्तप्राप्त्येन रहितो नारायणपरायणः ॥

न तस्य पद्मा विरहः कदाचिदपि जायते ।

नारी चाविधवा ब्रह्मन् यावच्चन्द्रार्कतारकं ॥

न विरूपं न शोकात्तं दाम्पत्यं जायते क्वचित् ।

न पुनश्चरन्तानि क्षयं यान्ति पितामह ॥

सप्तकल्पसहस्राणि सप्तकल्पशतानि च ।

कुर्वन्मशून्यशयनं विष्णुलोके महीयते” ॥

इति मत्स्यपुराणे अशून्यशयनव्रतं ६७ अध्यायः ॥

अश्रुतं, चि, (न श्रुतम् । नञ्त्वत्पुरुषः ।) अपक्वं ।

इति रत्नमासा ॥

“तण्डुलात् षोडशगुणे श्रुते वाप्यश्रुते तथा ।

तोये पेयां पचेत्तावदुयावत् सिक्थकनिर्गमः” ॥

इति वैद्यकपरिभाषा ॥

अशेषं, चि, (नास्ति शेषो यस्येति ।) शेषरहितं ।

निःशेषं । सर्वं । इत्यमरः ॥

(“स्थानं प्राप्यान्वशेषाणां जगतामपि पूजितम्” ॥

“अहिंसादिष्वशेषेषु गुणेषु गुणिनां वरः” ॥

इति च विष्णुपुराणम् ॥ अशेषेण । यथा,—

“अलं विवादेन यथा श्रुतस्त्वया

तथाविधस्तावदशेषमस्तु सः” ।

इति कुमारैः ।

“वक्तुमर्हस्यशेषेण दिव्या ह्यात्मविभूतयः” ॥

इति गीतायाम् ॥)

अशोकं, स्त्री, पारदं । इति मेदिनी ॥ शोकरहितं
चि ॥

अशोकः, पुं, (नास्ति शोको यस्मात् ।) खनाम-

ख्यातपुष्पवृक्षविशेषः । तत्पर्यायः । शोकनाशः २

विशोकः ३ वज्रलक्ष्मः ४ वज्रलः ५ मधुपुष्पः ६

अपशोकः ७ कङ्कलिः ८ केलिकः ९ रक्तपल्लवः

१० चित्रः ११ विचित्रः १२ कर्णपूरः १३ सुभगः

१४ दोहली १५ ताम्रपल्लवः १६ रोगितकः १७

हेमपुष्पः १८ रामा १९ वामाङ्घ्रिघातनः २०

पिण्डोपुष्पः २१ नटः २२ पल्लवः २३ । अस्य-

गुणाः शीतलत्वं । हृद्यत्वं । पित्तदाहश्रमापहत्वं ।

गुल्मशूलोदराघ्नाननाशित्वं । क्षमिकारकत्वञ्च ।

इति राजनिर्घण्टः ॥ अस्य पर्यायगुणाः ।

“अशोको हेमपुष्पश्च वज्रलक्ष्मापञ्चवः ।

कङ्कलिः पिण्डोपुष्पश्च गन्धपुष्पो नटस्तथा ॥

अशोकः शीतलस्तित्तो याही वर्त्यः कषायकः ।

दोषापचीढबादाहक्षमिशोषविषाखजित्” ॥

इति भावप्रकाशः ॥

अस्य कलिकाभक्ष्याविधिरशोकाद्यमीशब्दे द्र-

ष्टयः ॥ (योषितां सन्पुच्छरजप्रहारेण अशो-

कानां पुष्पोद्गमो भवतीति कविसमयप्रसिद्धिः ।

यदुक्तम् ।

“पादाघातादशोकं विकसति वकुलं योषिता-

मास्यमद्यैः” ॥ इति साहित्यदर्पणे । अपरञ्च ।

“पादाहतः प्रमदया विकसत्यशोकः

शोकं जहाति वकुलो मुखशीधुसिक्तः” ॥

अपरञ्च ।

“सन्पुच्छरजस्य स्त्रीचरणेनाभिताडनम् ।

दोहदं यदशोकस्य ततः पुष्पोद्गमो भवेत्” ॥

कुमारसम्भवेऽपि ।

“असूत सत्यः कुसुमान्यशोकः” ॥ इति ॥

“कुसुमं कृतदोहदस्त्वया

यदशोकोऽयमुदीरयिष्यति” ॥

इति रघुवंशे ।

“अशोकवल्कलक्ष्मां श्रुतं दुग्धं सुशीतलं ।

यथाबलं पिबेत्प्रातस्त्रीवाह्यदरणाश्रनं” ॥

इति वैद्यकचक्रपाणिंसंग्रहः ॥

“अशोकवल्कलप्रस्थं तोयाद्गन्धे विपाचितं ।

तेन पादावशेषेण जीरकेण तथैव च ॥

छतप्रस्थं पचेदेतत्प्रक्षिप्य च तथापरं ।

तण्डुलाम्बून्याक्षीरं प्रस्थं प्रस्थं पृथक् पृथक् ॥

केशराजरसस्यापि प्रस्थमेकं भिषग्वरः ।

जीवनीयैः प्रियालैश्च पुरुषसरलाङ्गनैः ॥

यष्ट्याङ्गाशोकमूलञ्च मृद्वीका च शतावरी ।

तण्डुलीयकमूलञ्च कक्षीरेतैः पलाङ्कैः ॥

शकरायाः पलान्यष्टौ गर्भदन्वाशुचूर्णितं ।

पुष्ट्यायोगेन तत्पीतं निहन्त्यात् सर्वदोषजं ॥

श्वेतं कृष्णं तथा नीलं प्रदरं हन्ति दुस्तरं ।

कुक्षिशूलं यौनिशूलं पृष्ठशूलञ्च दाह्यम् ॥

मन्दाग्निमरुचिं पाण्डुं क्षशतं श्वासकासिनां ।

अशोकछतमेतत्तु विख्यातं स्त्रीगदेव च” ॥ *

अशोकछतं ॥ *

इति वैद्यकखेहमालिकायां ॥)

अशोकः, चि, (नास्ति शोको यस्येति वाच्यलिङ्गः ।)

शोकरहितः । यथा,

“त्वामशोक हराभीष्ट मधुमाससमुद्भव ।

पिबामि शोकसन्तप्तो मामशोकं सदा कुरु” ॥

इति तिथ्यादितत्त्वं ॥ (खनामख्यातो दशरथस्य

मन्त्री । उक्तं रामायणे ।

“दृष्टिर्जयन्तो विजयः सिद्धार्थोऽप्यर्थसाधकः ।

अशोको धर्मपालश्च सुमन्त्रश्चाष्टमोऽभवत्” ॥

खनामख्यातो नृपतिश्च, यथा भारते ।

“अशोको नाम राजाभून्महावीर्योऽपराजितः ।

तस्मादवरजो यस्तु राजन्नश्वपतिः स्मृतः” ॥

अशोकरोहिणी, स्त्री, (अशोकइव रोहतीति ।

अशोक + रुह + णिन् + डीप् ।) कटुरोहिणी ।

इत्यमरः । कटुकैति भाषा । (“अशोकरोहिणी-

वैजयन्ती-सुवर्चला-पुनर्नवा-दृष्टिकाली-ज्योतिष्म-

ती-प्रभतीनि समासेन तित्तो वर्गः” ।

इति सुश्रुते ॥)

अशोकघटी, स्त्री, (अशोका शोकादिरहिता या

घटी) चैत्रस्य शुक्ला घटी । तस्यां घटीपूजा यथा,

“चैत्रे मास्यसिते पक्षे षष्ठां घटीं समर्चयेत् ।

सुखाय पुत्रलोभाय शुक्लपक्षे तथैव च” ॥

इत्युत्तरकामाख्यातन्त्रे ११ पटलः ॥०॥

“प्रसूत्या द्वादशे मासि सम्पूज्यापयच्छ्रये ।